



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.10.2023

TIME : 07.25 PM

പ്രധാന വാർത്തകൾ

1. ഏഷ്യൻ ഗെയിംസിൽ പങ്കെടുത്ത ഇന്ത്യൻ കായിക താരങ്ങളുമായി പ്രധാനമന്ത്രി നരേന്ദ്രമോദി നാളെ ന്യൂഡൽഹിയിൽ സംവദിക്കും.
Prime Minister Narendra Modi will interact and address the contingent of Indian athletes who participated in the Asian Games 2022 tomorrow in New Delhi
2. അഞ്ച് സംസ്ഥാനങ്ങളിലെ നിയമസഭാ തെരഞ്ഞെടുപ്പ് തീയതികൾ കേന്ദ്ര തെരഞ്ഞെടുപ്പ് കമ്മീഷൻ പ്രഖ്യാപിച്ചു.
Election Commission announces dates for assembly elections in five states
3. രാജ്യ രക്ഷാ മന്ത്രി രാജ്നാഥ് സിംഗിന്റെ ഇറ്റലി-ഫ്രാൻസ് സന്ദർശനത്തിന് തുടക്കമായി.
Raksha Mantri Rajnath Singh has embarked on a four day visit to Italy and France.
4. സാമ്പത്തിക ശാസ്ത്രത്തിലെ നൊബേൽ പുരസ്കാരം അമേരിക്കൻ സാമ്പത്തിക വിദഗ്ധ ക്ലോഡിയ ഗോൾഡിന്
American Professor Claudia Goldin has won the 2023 Nobel economics prize for her comprehensive research on women's contribution to the labor market
5. ഇസ്രയേൽ-ഹമാസ് സംഘർഷത്തിൽ മരണസംഖ്യ 1100 കവിഞ്ഞു. ഗാസയിൽ സമ്പൂർണ്ണ ഉപരോധം ഏർപ്പെടുത്തി ഇസ്രയേൽ.
In the ongoing conflict between Israel and Hamas, the death toll has surged above 1,100. Israeli Defense Minister Yoav Gallant has ordered a complete siege of Gaza
6. ICC ലോകകപ്പ് ക്രിക്കറ്റിൽ ന്യൂസിലന്റിനെതിരെ നെതർലന്റ്സിന് 323 റൺസ് വിജയലക്ഷ്യം.
In ICC Men's ODI World Cup Cricket, Netherlands chasing 323



HEADLINE-1

**PM- ATHLETES MEET, ANURAG -
ATHLETES**

ഹാങ്ചൗ ഏഷ്യൻ ഗെയിംസിൽ പങ്കെടുത്ത ഇന്ത്യൻ കായിക താരങ്ങളുമായി പ്രധാനമന്ത്രി നരേന്ദ്ര മോദി നാളെ ന്യൂഡൽഹിയിൽ കൂടിക്കാഴ്ച നടത്തും. ഗെയിംസിൽ മികച്ച നേട്ടം കൈവരിച്ച കായികതാരങ്ങളെ പ്രധാനമന്ത്രി ചടങ്ങിൽ അഭിനന്ദിക്കും. ഏഷ്യൻ ഗെയിംസിൽ 28 സ്വർണം ഉൾപ്പെടെ 107 മെഡലുകളുമായി എക്കാലത്തെയും മികച്ച പ്രകടനമായിരുന്നു ഇന്ത്യ കാഴ്ച വച്ചത്. ഏഷ്യൻ ഗെയിംസിൽ പങ്കെടുത്ത കായിക താരങ്ങളും, പരിശീലകരും ഇന്ത്യൻ ഒളിമ്പിക് അസോസിയേഷൻറെയും, ദേശീയ കായിക ഫെഡറേഷനുകളുടെയും പ്രതിനിധികളും പരിപാടിയിൽ പങ്കെടുക്കും.

ഏഷ്യൻ ഗെയിംസിൽ ചരിത്രനേട്ടം കൈവരിച്ച കായികതാരങ്ങൾക്ക് കേന്ദ്ര കായിക മന്ത്രി അനൂരാഗ് താക്കൂറും അഭിനന്ദനം രേഖപ്പെടുത്തി. എല്ലാ തലത്തിലും കായികതാരങ്ങളെ പിന്തുണയ്ക്കുന്ന ഒരു കായിക സംസ്കാരം സൃഷ്ടിക്കുന്നതിനുള്ള സർക്കാരിന്റെ കഠിനാധ്വാനവും നിശ്ചയദാർഢ്യവുമാണ് നേട്ടത്തിന് കാരണമായതെന്നും മന്ത്രി പറഞ്ഞു.



ELECTION-FIVE STATES-INTRO

രാജസ്ഥാൻ, മധ്യപ്രദേശ്, തെലങ്കാന,
ചരത്തീസ്ഗഡ്, മിസോറാം എന്നീ അഞ്ച്
സംസ്ഥാനങ്ങളിലെ നിയമസഭാ തിരഞ്ഞെടുപ്പ്
തീയതികൾ കേന്ദ്ര തിരഞ്ഞെടുപ്പ് കമ്മീഷൻ
പ്രഖ്യാപിച്ചു.

വിശദാംശങ്ങളിലേക്ക്.....

(വോയിസ്)



ELECTION-FIVE STATES-VOICE

മിസോറാമിൽ നവംബർ ഏഴിനും മധ്യപ്രദേശിൽ നവംബർ 17 നും, ചരത്തീസ്ഗഡിൽ നവംബർ 7 നും 17 നും രണ്ട് ഘട്ടങ്ങളായുമാണ് വോട്ടെടുപ്പ്. രാജസ്ഥാനിൽ നവംബർ 23 നും, തെലങ്കാനയിൽ നവംബർ 30 നും വോട്ടെടുപ്പ് നടക്കും. ഡിസംബർ മൂന്നിനാണ് വോട്ടെടുപ്പ്. ഈ മാസം 13, 21, 30, നവംബർ മൂന്ന് തീയതികളിലായി തിരഞ്ഞെടുപ്പ് വിജ്ഞാപനം പുറപ്പെടുവിക്കും. 2024 ലോക്സഭാ തിരഞ്ഞെടുപ്പിന് മുൻപായി നടക്കുന്ന അവസാന നിയമസഭാ തിരഞ്ഞെടുപ്പെന്ന രാഷ്ട്രീയപ്രത്യേകതയും ഇത്തവണയുണ്ട്. 5 സംസ്ഥാനങ്ങളിലുമായി 679 നിയമസഭാ മണ്ഡലങ്ങളിലാണ് തിരഞ്ഞെടുപ്പ് നടക്കുന്നത്. 16 കോടി വോട്ടർമാരാണ് സമ്മതിദാനാവകാശം വിനിയോഗിക്കുക. ഇതിൽ 60 ലക്ഷം പേർ കന്നിവോട്ടർമാരാണ് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ പറഞ്ഞു.

അഞ്ച് സംസ്ഥാനങ്ങളിലുമായി 17,734 മാതൃകാ പോളിങ്ങ് ബുത്തുകൾ സജ്ജീകരിക്കുമെന്നും അദ്ദേഹം അറിയിച്ചു. ന്യൂസ് ഡസ്ക്, ആകാശവാണി



HEADLINE-2

BJP - CANDIDATE LIST

നിയമസഭാ തിരഞ്ഞെടുപ്പുകൾ പ്രഖ്യാപിച്ചതിന് പിന്നാലെ ബിജെപി മധ്യപ്രദേശിലെ 57 സ്ഥാനാർത്ഥികളുടെ കൂടി പട്ടിക പുറത്തിറക്കി. മുഖ്യമന്ത്രി ശിവരാജ് സിങ്ങ് ചൗഹാൻ സിറ്റിങ്ങ് സീറ്റായ ബുധ്നിയിൽ നിന്നും ജനവിധി തേടും. ഇതിനുപുറമേ രാജസ്ഥാനിലെ 41 സ്ഥാനാർത്ഥികളുടെ ആദ്യ പട്ടികയും, ഛത്തീസ്ഗഡിലെ 64 സ്ഥാനാർത്ഥികളുടെ പട്ടികയും ബിജെപി ഇന്ന് പുറത്തിറക്കിയിട്ടുണ്ട്. ഛത്തീസ്ഗഡ് മുഖ്യമന്ത്രി രമൺ സിങ്ങ്, കേന്ദ്രമന്ത്രി രേണുകാ സിങ്ങ് തുടങ്ങിയവർ പട്ടികയിലുണ്ട്.



NAGALAND-ASSEMBLY

നാഗാലൻഡിലെ ഒരു നിയമസഭാമണ്ഡലത്തിലേക്കുള്ള ഉപതിരഞ്ഞെടുപ്പ് അടുത്തമാസം 7 നു നടത്തുമെന്ന് കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു. 43-താപി നിയോജകമണ്ഡലത്തിലാണ് തിരഞ്ഞെടുപ്പ് നടക്കുന്നത്.



PRESIDENT- AGRI

മാനവരാശിയുടെ ക്ഷേമത്തിനായി എല്ലാവർക്കും സ്വീകാര്യവും, സുലഭവുമായ ഭക്ഷണസമ്പ്രദായം വളർത്തിയെടുക്കണമെന്ന് രാഷ്ട്രപതി ദ്രൗപദി മുർമു. കാലാവസ്ഥാ വ്യതിയാനം സൃഷ്ടിക്കുന്ന വെല്ലുവിളികൾ നേരിടാൻ അതിവേഗം പ്രവർത്തിക്കണമെന്നും രാഷ്ട്രപതി ന്യൂഡൽഹിയിൽ പറഞ്ഞു. കാർഷിക, ഭക്ഷ്യ സ്വയംപര്യാപ്തതയുമായി ബന്ധപ്പെട്ട പരിപാടി ഉത്ഘാടനം ചെയ്യുകയായിരുന്നു ശ്രീമതി മുർമു.



HEADLINE-3

EVE RAJNATH VISIT

രാജ്യ രക്ഷാ മന്ത്രി രാജ്നാഥ് സിംഗിന്റെ നാല് ദിവസത്തെ ഇറ്റലി-ഫ്രാൻസ് സന്ദർശനത്തിന് ഇന്ന് തുടക്കമായി. സന്ദർശനത്തിന്റെ ആദ്യ പാദത്തിൽ അദ്ദേഹം ഇറ്റാലിയൻ പ്രതിരോധ മന്ത്രി ഗൈഡോ ക്രോസെറ്റോയുമായി റോമിൽ കൂടിക്കാഴ്ച നടത്തും. രണ്ടാം പാദത്തിൽ പാരിസിലെത്തുന്ന ശ്രീ രാജ്നാഥ് സിംഗ് ഫ്രഞ്ച് സായുധ സേനാ മന്ത്രി സെബാസ്റ്റ്യൻ ലെകോർനൂവുമായി അഞ്ചാമത് വാർഷിക പ്രതിരോധ സംഭാഷണം നടത്തും.



COOPERATION - RBI

അർബൻ സഹകരണ ബാങ്കുകൾക്ക് ബുള്ളറ്റ് റീപേയ്മെന്റ് സ്ക്രീമിലൂടെ നൽകാവുന്ന സ്വർണപ്പണയ വായ്പാ പരിധി രണ്ടു ലക്ഷം രൂപയിൽ നിന്ന് നാലു ലക്ഷം രൂപയായി ഉയർത്തി റിസേർവ് ബാങ്ക് . അർബൻ സഹകരണ ബാങ്കുകൾ നേരിടുന്ന ബുദ്ധിമുട്ടുകൾക്ക്

ഇത് പരിഹാരമാകുമെന്ന് സഹകരണ മന്ത്രാലയം വ്യക്തമാക്കി. സഹകരണ ബാങ്കുകളെ ശക്തിപ്പെടുത്താൻ സർക്കാർ പ്രതിജ്ഞാബദ്ധമാണെന്നും മന്ത്രാലയം അറിയിച്ചു.



HEADLINE-4

NOBEL PRIZE

സാമ്പത്തിക ശാസ്ത്രത്തിലെ നൊബേൽ പുരസ്കാരം അമേരിക്കൻ സാമ്പത്തിക വിദഗ്ധ ക്ലോഡിയ ഗോൾഡിൻ സ്വന്തമാക്കി. തൊഴിൽ മേഖലയിലെ വനിതാ പ്രാതിനിധ്യം സംബന്ധിച്ച പഠനങ്ങൾക്കാണ് പുരസ്കാരം. ഹാർവാഡ് സർവകലാശാല പ്രൊഫസറായ ക്ലോഡിയ ഗോൾഡിൻ സാമ്പത്തിക ശാസ്ത്രത്തിലെ നൊബേൽ പുരസ്കാരം നേടുന്ന മൂന്നാമത്തെ വനിതയാണ്. റോയൽ സ്വീഡിഷ് അക്കാദമിയാണ് പുരസ്കാരം പ്രഖ്യാപിച്ചത്.



HEADLINE-5

EVE ISRAEL-HAMAS

ഇസ്രായേൽ-ഹമാസ് സംഘർഷത്തിൽ മരണസംഖ്യ 1100 കവിഞ്ഞു. ഗാസയിൽ നിന്നും ഒരു ലക്ഷത്തി 23000-ത്തോളം പേർ ഒഴിഞ്ഞുപോയതായാണ് കണക്കുകൾ. വൈദ്യുതി, ഭക്ഷണം, ഇന്ധനം എന്നിവയ്ക്കുൾപ്പെടെ സമ്പൂർണ്ണ ഉപരോധം ഗാസയിൽ ഏർപ്പെടുത്തുമെന്ന് ഇസ്രായേൽ പ്രഖ്യാപിച്ചു. ഇസ്രായേലിന് സൈനിക

പിന്നുണ അറിയിച്ച് അമേരിക്ക യുദ്ധക്കപ്പലുകളും, വിമാനങ്ങളും മേഖലയിൽ വിന്യസിച്ചു. ഹമാസ് ആക്രമണത്തിന് തിരിച്ചടിയായി ഗാസയിലെ 500-ഓളം സ്ഥലങ്ങളിൽ ഇസ്രയേൽ നടത്തിയ വ്യോമാക്രമണങ്ങളിൽ അഞ്ഞൂറിലേറെപ്പേർ കൊല്ലപ്പെട്ടതായാണ് വിവരം. മുവായിരത്തോളം പേർക്ക് പരിക്കേറ്റിട്ടുണ്ട്. പലസ്തീന് നൽകിയ വന്ന സഹായം ആക്രമണത്തിന്റെ പശ്ചാത്തലത്തിൽ നിർത്തിയതായി ഓസ്ട്രിയയും ജർമനിയും പ്രഖ്യാപിച്ചു. ഐക്യരാഷ്ട്രസഭയും ഇസ്രയേലിന് പിന്നുണ പ്രഖ്യാപിച്ചിട്ടുണ്ട്. ഇസ്രയേലിൽ നിന്നും ഹംഗേറിയൻ പൗരന്മാരെ രാജ്യത്ത് മടക്കിയെത്തിക്കാൻ ഹംഗറി ഉൾപ്പെടെയുള്ള രാജ്യങ്ങൾ നടപടികൾ ആരംഭിച്ചു. ഇസ്രയേലിലുണ്ടായിരുന്ന ഒമ്പത് യു.എസ്.പൗരന്മാരും, 10 ബ്രിട്ടീഷ് പൗരന്മാരും, 10 നേപ്പാൾ പൗരന്മാരും ഹമാസ് ആക്രമണത്തിൽ കൊല്ലപ്പെട്ടതായി ഈ രാജ്യങ്ങൾ അറിയിച്ചു.



HARDEEP-ENERGY

ഇസ്രായേൽ- പലസ്തീൻ സംഘർഷം രാജ്യത്ത് ഊർജ്ജ പ്രതിസന്ധി ഉണ്ടാക്കില്ലെന്ന് കേന്ദ്രമന്ത്രി ഹർദീപ് സിങ് പുരി. സർക്കാർ സ്ഥിതിഗതികൾ സന്തോഷം നിരീക്ഷിച്ചുവരികയാണെന്നും മന്ത്രി ന്യൂഡൽഹിയിൽ പറഞ്ഞു. 26 ആമത് ഊർജ്ജ സാങ്കേതികവിദ്യാ സമ്മേളനം ഉദ്ഘാടനം ചെയ്യുകയായിരുന്നു മന്ത്രി .

ജൈവ ഇന്ധനത്തിൽ നിന്നും പുനരുപയോഗ ഇന്ധനത്തിലേക്കുള്ള പരിവർത്തനത്തിന്റെ പാതയിലാണ് രാജ്യമെന്നും കേന്ദ്രമന്ത്രി വ്യക്തമാക്കി .



MUHAMMED FAISAL

വയശ്രമക്കേസിൽ ലക്ഷദ്വീപ് മുൻ എം.പി മുഹമ്മദ് ഫൈസൽ കുറ്റക്കാരനാണെന്ന വിധി സുപ്രീംകോടതി സ്റ്റേ ചെയ്തു. ഇതോടെ മുഹമ്മദ് ഫൈസലിന് എം.പി സ്ഥാനം തിരികെ ലഭിക്കും. കേസിൽ ഹൈക്കോടതി ഉത്തരവിനെതിരെ മുഹമ്മദ് ഫൈസൽ സമർപ്പിച്ച ഹർജിയിലാണ് സ്റ്റേ. വയശ്രമക്കേസിലെ ശിക്ഷ ഹൈക്കോടതി സ്റ്റേ ചെയ്തിരുന്നെങ്കിലും കുറ്റക്കാരനാണെന്ന വിധി മരവിപ്പിക്കാൻ വിസമ്മതിച്ചിരുന്നു. നാലാഴ്ചക്ക് ശേഷം കേസിൽ വാദം കേൾക്കുമെന്ന് ജസ്റ്റിസ് ഹൃഷികേശ് റോയ് അധ്യക്ഷനായ ബെഞ്ച് അറിയിച്ചു.



NCMC - SIKKIM SITUATION

മിന്നൽപ്രളയം ദുരന്തം വിതച്ച സിക്കിമിലെ സ്ഥിതിഗതികൾ കേന്ദ്ര കാബിനറ്റ് സെക്രട്ടറി രാജീവ് ഗൗബയുടെ അധ്യക്ഷതയിൽ ചേർന്ന ദേശീയ ദുരന്ത നിവാരണ സമിതിയോഗം വിലയിരുത്തി. സംസ്ഥാനത്തെ റോഡ് ഗതാഗതം പുനഃസ്ഥാപിച്ചതായും കാലാവസ്ഥാ സാഹചര്യം മെച്ചപ്പെട്ടതായും സിക്കിം ചീഫ് സെക്രട്ടറി യോഗത്തിൽ അറിയിച്ചു. കുടുങ്ങിക്കിടക്കുന്ന ആളുകളെ

ഒഴിപ്പിക്കുന്നതിനുള്ള നടപടികൾ പുരോഗമിക്കുകയാണ്. സംസ്ഥാനത്ത് 28 ദുരിതാശ്വാസ ക്യാമ്പുകളിലായി 6800-ഓളം പേരെ പാർപ്പിച്ചിട്ടുണ്ടെന്നും ചീഫ് സെക്രട്ടറി അറിയിച്ചു. ദുരന്ത ബാധിത മേഖലകളിൽ ഭക്ഷണവും, മരുന്നും ഉൾപ്പെടെയുള്ള അവശ്യ വസ്തുക്കൾ ഉറപ്പു വരുത്തിയതായും അദ്ദേഹം വ്യക്തമാക്കി.



SAGAR PARIKRAMA

സാഗർ പരിക്രമ പര്യടന പരിപാടിയുടെ ഭാഗമായി കേന്ദ്ര ഫിഷറീസ് മന്ത്രി പർഷോത്തം രൂപാല തമിഴ്നാട്ടിലെ വില്ലുപുരം, ചെങ്കൽപ്പേട്ട് ജില്ലകളിലെ മത്സ്യബന്ധന മേഖലകൾ സന്ദർശിച്ചു. പ്രധാനമന്ത്രി മത്സ്യ സമ്പദാ യോജനയിലൂടെയുള്ള സഹായവും, കിസാൻ ക്രെഡിറ്റ് കാർഡുകളും മന്ത്രി വിതരണം ചെയ്തു. മത്സ്യബന്ധന, മൃഗസംരക്ഷണ മേഖലയിലെ വിവിധ കേന്ദ്രപദ്ധതികളുടെ അവലോകനവും അദ്ദേഹം നിർവഹിച്ചു. തിരുവട്ടിയൂർ, ചെന്നൈ മത്സ്യബന്ധന തുറമുഖങ്ങളും സാഗർ പരിക്രമ ഒൻപതാം ഘട്ടത്തിന്റെ ഭാഗമായി കേന്ദ്രമന്ത്രി സന്ദർശിക്കും.



PARSHOTHAM RUPALA

കൊച്ചിയിൽ നാളെ നടക്കുന്ന 16-ാമത് കൃഷി ശാസ്ത്ര കോൺഗ്രസ് കേന്ദ്ര ഫിഷറീസ് മന്ത്രി പർഷോത്തം രൂപാല ഉദ്ഘാടനം ചെയ്യും. കാർഷിക ശാസ്ത്ര ദേശീയ അക്കാദമി സംഘടിപ്പിക്കുന്ന പരിപാടി ആദ്യമായാണ്

കേരളത്തിൽ നടക്കുന്നത്. കൃഷി അനുബന്ധ വിഷയങ്ങൾ, ഭൂമിയും വെള്ളവും, കാർഷിക ഉൽപാദന സംവിധാനങ്ങൾ, ഉൽപന്നങ്ങൾ, കൃത്യമായ കൃഷി എന്നിവയുമായി ബന്ധപ്പെട്ട എല്ലാ പ്രശ്നങ്ങളും കോൺഗ്രസ് ചർച്ച ചെയ്യും.



HEADLINE-6

CRICKET-WORLD CUP

ഐ സി സി ലോകകപ്പ് ക്രിക്കറ്റിൽ ന്യൂസിലൻഡിനെതിരെ നെതർലൻഡ്സിന് 323 റൺസ് വിജയലക്ഷ്യം. ആദ്യം ബാറ്റ് ചെയ്ത ന്യൂസിലൻഡ് നിശ്ചിത 50 ഓവറിൽ 7 വിക്കറ്റ് നഷ്ടത്തിൽ 322 റൺസ് നേടി. മറുപടി ബാറ്റിങ്ങിനിറങ്ങിയ നെതർലൻഡ്സ് ഒടുവിൽ വിവരം കിട്ടുമ്പോൾ 19 ഓവറിൽ 3 വിക്കറ്റ് നഷ്ടത്തിൽ 76 റൺസ് എന്ന നിലയിലാണ്. ഹൈദരാബാദ് രാജീവ്ഗാന്ധി അന്താരാഷ്ട്ര സ്റ്റേഡിയത്തിൽ നടക്കുന്ന മത്സരത്തിൽ, ടോപ്പ് നേടിയ നെതർലൻഡ്സ് കീവീസിനെ ബാറ്റിങ്ങിന് അയക്കുകയായിരുന്നു.



RAIN

ഒറ്റപ്പെട്ട ശക്തമായ മഴയ്ക്കുള്ള സാധ്യത കണക്കിലെടുത്ത് മലപ്പുറം, കോഴിക്കോട്, വയനാട് ജില്ലകളിൽ കേന്ദ്ര കാലാവസ്ഥാ വകുപ്പ് ഇന്നും നാളെയും മഞ്ഞ ജാഗ്രത

നൽകി. കണ്ണൂരിലും നാളെ മഞ്ഞ ജാഗ്രത നൽകിയിട്ടുണ്ട്.



KHADER COMMITTEE REPORT

ഖാദർ കമ്മിറ്റി റിപ്പോർട്ട് നടപ്പാക്കുന്നതുമായി ബന്ധപ്പെട്ട് സർക്കാർ നിയോഗിച്ച കോർകമ്മിറ്റി റിപ്പോർട്ടും കരട് സ്പെഷൽ റൂളും വിദ്യാഭ്യാസ മന്ത്രി വി ശിവൻകുട്ടിയ്ക്ക് സമർപ്പിച്ചു. പ്രൊഫസർ എം എ ഖാദർ അധ്യക്ഷനായ വിദഗ്ധസമിതി സർക്കാരിന് സമർപ്പിച്ച ശുപാർശകൾ സർക്കാർ തത്വത്തിൽ അംഗീകരിച്ചിരുന്നു.

